



SANTA LUČIJA

## **MINUTI – IL-ĦAMES KUNSILL**

### **LAQGĦA NUMRU 5511**

Ilum it-Tlieta, 21 ta' Ġunju 2011

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejget il-Ġirasol, Santa Luċija fis-1.30pm.

### **PREŻENTI**

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea u Joseph Bonello.

### **ASSENTI**

Il-Kunsilliera Paulette Gafa` skuzata minħabba mpenju ta' xogħol.

### **TALBA**

Is-Sindku qal it-talba.

### **1. MINUTI**

Il-Minuti tal-Laqqgħa numru 5411 li saret nhar il-Ħamis, 19 ta' Mejju 2011 gew moqrija u approvati.

## **1.1 Mill-Minuti**

### **1.1.1 Resurfacing ta' toroq bl-iskema PPP**

Il-Kunsilliera Caroline Galea irreferit għal minuta 8.4 tal-laqqgħa precedenti u staqsiet dwar is-sejħha għall-offerti RR(PPP) 57/11/02. Is-Sindku qal li din l-offerta qiegħda fuq l-aġenda u ser tiġi diskussa waqt din il-laqqgħa.

### **1.1.2 Tea Room**

Il-Viċi Sindku rrefera għal minuta 8.3 u staqsa kienx hemm xi żvilupp dwar il-proġett tat-Tea Room. Is-Sindku qal li l-Kunsill jista' joħroġ *notice of interest* fejn jiġu ppubblikati l-pjanti tal-permess u jara xi proposti jkollu. Saret referenza għal kiosk fil-Picnic Area u għandha tiġi kkonsultata l-Perit tal-Kunsill dwar f'hix waslu l-affarijiet.

**1.1.3** Il-Kunsillier Bonello irrefera għal minuta 4.5 u staqsa jekk inżabritx is-siġra li kienet qed tesporġi fuq il-bankina fi Triq l-Istefanotis. Huwa ġie nformat li kienet inżabret mis-sid tad-dar fejn kienet miżrugħha. Is-Sur Bonello semma wkoll tappiera tal-Korporazzjoni ta' l-Ilma li tinsab fl-istess triq u li kellha bżonn manutenzjoni. Is-Sindku qal li kien ser imur jara x'hemm bżonn.

## **2. KORRISPONDENZA**

### **2.1 Listi**

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn id-19 ta' Mejju 2011 u l-21 ta' Ġunju ġew ipprezentati fil-laqqgħa.

Kopja taż-żewġ listi tqassmu lill-Kunsilliera kollha.

### **2.2 Korrispondenza miġjuba għall-attenzjoni tal-Kunsill**

#### **2.2.1 Ittri mibgħuta mill-Kunsill:**

- 629/11/O – Direttur Dipartiment għall-Gvern Lokali – Garaxx numru 10, Triq id-Dawl

### **2.2.2 Ittri li rċieva l-Kunsill:**

- 670/11/I – Departiment għall-Gvern Lokali – *Memo 52/2011 – Car Free Day 2011*
- 681/11/I – Transport Malta – *Servizz ta' reserved parking*
- 694/11/I – Għaqda tan-Nar San Gabriel – *Ittra ta' ringrazzjament*
- 701/11/I – Frank Salt Real Estate Ltd. – *Request for permit*
- 703/11/I – Kumitat tal-Festa Marija Annunzjata – *Ittra ta' ringrazzjament*
- 716/11/I – Transport Malta – *Sistema ta' one way f'Santa Luċija*
- 718/11/I – China Cultural Centre – *China Summer Film Festival*
- 723/11/I – Veterinary Officers – *Microchip for dogs*

## **3. PUNTI MQAJMA**

- 3.1** B'referenza għall-korrispondenza bin-numru 670/11/I il-Kunsill qabel li jippartecipa fil-*Car Free Day* li ser issir f'Settembru. Il-Kunsill qabel ukoll li għal din l-okkażjoni jorganizza tlett attivitajiet li huma *Fun Run, Picnic* għal komunita' u *Cycling Around* Santa Luċija.
- 3.2** B'referenza għall-korrispondenza bin-numru 681/11/I is-Sindku nforma l-Kunsill li r-*reserved parking* fi Triq Maria De Domenicis kien approvat minn Transport Malta u diġa saru l-marki tat-toroq għal din ir-*reserved parking bay*.
- 3.3** B'referenza għall-korrispondenza bin-numru 694/11/I u 703/11/I il-Kunsill innota ż-żewġ ittri ta' ringrazzjament ta' l-Għaqda tan-Nar San Gabriel u tal-Kumitat tal-festa Marija Annunzjata.
- 3.4** B'referenza għall-korrispondenza bin-numru 701/11/I il-Kunsill qabel li ssir laqgħa ma' rappreżentanti ta' Frank Salt Ltd. dwar il-proposta li qed jagħmlu dwar *pavement safety barriers*.
- 3.5** B'referenza għall-korrispondenza bin-numru 703/11/I is-Sindku nforma l-Kunsill li Transport Malta kienet approvat it-talba tal-Kunsill biex diversi toroq isiru *one way*. Huwa qal li din il-proposta trid tiġi mplimentata fi żmien tlett xhur. Għaldaqstant għandu jiġi nformat il-kuntattur tal-marki u tabelli tat-toroq u tingieb kwotazzjoni tax-xogħol involut.

- 3.6 B'referenza għall-korrispondenza bin-numru 718/11/I is-Sindku nforma l-Kunsill li ċ-China Cultural Centre qed jipproponi li r-raba' edizzjoni ta' *China Summer Film Festival* issir fil-Ġnien Ċiniż. Huwa qal li din ser issir f'Awissu u l-Kunsill qed jintalab jipproponi tlett dati għal dan l-avveniment. Il-Kunsill qabel li jipproponi l-perjodu ta' bejn it-12 sas-16 ta' Awissu 2011.
- 3.7 B'referenza għall-korrispondenza bin-numru 723/11/I il-Kunsill qabel li joħroġ avviż dwar il-proposta li qed jagħmlu tlett veterinarji dwar *microchip* għal klieb.

#### 4. KOMUNIKAZZJONIJIET

##### 4.1 ***Xogħol ta' Major Patching fi Triq Katerina Vitale***

Is-Sindku rrefera għal *memo* SLLC 11/2011 u qal li bħala kumpens għal xi nuqqasijiet fix-xogħol hawn fuq imsemmi, Asfaltar Ltd. ser ikunu qed jagħmlu xogħol ta' *resurfacing* fi Triq iż-Żafran li jinkludi wkoll l-*access ramp* li hemm f'din it-triq. Dan ix-xogħol ser isir mingħajr l-ebda spiża għal Kunsill.

##### 4.2 ***Garaxx Triq id-Dawl***

Is-Sindku rrefera għall-applikazzjoni tal-Kunsill għad-devoluzzjoni ta' garaxx numru 10 fi Triq id-Dawl, Santa Luċija. Huwa qal li għalkemm il-Kunsill għadu ma rċieva xejn dwar din l-applikazzjoni jidher li dan il-garaxx ingħata lil xi individwu b'kera. Huwa qal li jekk hu hekk dan huwa nuqqas serju min-naħa tad-dipartiment u l-Kunsill ser ikun qed isegwi dan il-każ. Huwa qal li l-Kunsill kiteb lid-Direttur tal-Gvern Lokali u ser iżomm għajnejh mifuħa għal kull żvilupp li jista' jkun hemm f'dan ir-rigward.

##### 4.3 ***Librerija Pubblika***

Is-Sindku ta rendikont tax-xogħol li għaddej bħalissa fuq il-post li fih ser titwaqqaf librerija pubblika. Huwa qal li l-post huwa lest u jonqsu biss l-għamara. Huwa qal li ser toħroġ sejha għal-xiri u nstallazzjoni ta' żewġ *air conditioners* u oħra għal xiri ta' materjal għall-ixkaffar.

##### 4.4 ***Korsijiet tal-Computer TCTC***

Il-Kunsill ġie nformat li ma kien hemm l-ebda nteress mir-residenti għal kors e-ftal li kien qed jiġi offrut mill-Kunsill bill-kollaborazzjoni tat-TCTC. Il-Kunsilliera Caroline Galea ipproponiet li jsiru korsijiet tal-*computer* għall-anzjani f'Ottubru 2011. Is-Sindku qal li hekk kien il-ftehim li jekk ma jkunx hemm rispons għall-korsijiet tat-ftal isir wieħed f'Ottubru għall-adulti.

#### **4.5 Sejha għal kwotazzjonijiet**

Il-Kunsill ġie nformat li kienet f'arġet sejha għal kwotazzjonijiet kif ġej:

Kwotazzjoni SLLC Q(57/11/03) - Xiri u nstallazzjoni ta' żewġ *airconditioners* għall-librerija pubblika,

Kwotazzjoni SLLC Q(57/11/04) - Provista ta' servizz ta' tisqija ta' *green areas* u ċanet ġo Santa Luċija.

Il-Kunsill ġie nformat ukoll li dawn il-kwotazzjonijiet jagħliq fis-27 ta' Ġunju 2011 f'nofsinhar.

#### **4.6 Immaniġjar ta' Bring in Sites**

Il-Kunsill iddiskuta l-andament ta' l-immaniġjar tal-*bring in sites* f'Santa Luċija. Il-Kunsill qabel li issa l-kuntrattur ingħata ċans biżżejjed biex itejjeb is-servizz izda dan baqa' sejjer mill-ħażin għall-għar. Is-Sindku qal li lanqas il-kuntrattur li jiġbor il-borża l-griza kull nhar ta' tlieta għan-nom ta' Green MT mhu qed jifhallas għal dan is-servizz. Il-Kunsill qabel li jinforma lid-Dipartiment b'din is-sitwazzjoni u jibda l-proċedura biex iwaqqaf dan il-kuntratt u jidhol fi ftehim mal-kuntrattur alternattiv għal dan is-servizz.

#### **4.7 Ilmenti u suggerimenti mir-residenti**

Il-Kunsill innota lmenti minn resident dwar is-servizz tat-trasport pubbliku u suggeriment biex Triq il-Ġnien issir *one way*. Fir-rigward ta' l-ilment is-Sindku qal li l-Kunsill qed jgħaddi l-ilmenti tar-residenti lil kumpanija ARRIVA kif ukoll lil Transport Malta. Fir-rigward tas-suggeriment biex Triq il-Ġnien issir *one way*, is-Segretarju Eżekuttiv għandu jivverifika jekk din il-proposta hix inkluża fil-*one way system* li qed jipproponi l-Kunsill għal diversi toroq f'Santa Luċija.

## 5. AFFARIJJIET FINANZJARJI

### 5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru BOV3576 sa numru BOV3617 kif illistjati fl-iskedi tal-pagamenti għax-xahar ta' Mejju (CM5511).

Lista ta' *Schedule of Payments* intbagħtet lil Kunsillieri kollha flimkien mal-Minuti numru 5411(19/05/11).

### 5.2 *Approvazzjoni għall-ħlas tas-Salarji*

Salarji għax-xahar ta' Mejju 2011 Ammont Gross €4972.78

### 5.3 *Approvazzjoni għall-ħlas ta' Kontijiet dwar Xogholijiet bil-Kuntratt:*

Kuntrattur	Kuntratt	Kont	Ammont
Ronald Bezzina	(RC)57/10/01	Serv. Mejju11	2859.50
Ronald Bezzina	(SS)57/09/01	Serv. Mejju11	1313.53
Ronald Bezzina	(SS)57/09/01	Serv. April 11	1131.53
Ronald Bezzina	(RC)57/10/01	Serv. April 11	2778.75
ELC Ltd.	PKG 57	Serv. Mejju11	2061.50
Cleansing Serv.Dept.	PC57	Serv. Mejju11	507.73
Vodafone Malta Ltd.	312952	PABX-Mejju 11	94.57

## 6. RAPPORT FINANZJARJU GĦAL PERJODU JANNAR 2011 SA MARZU 2011

Il-Kunsill iddiskuta rapport finanzjarju m'hejji mill-Accountant tal-Kunsill is-Sur Patrick Caruana li kien preżenti għal din il-laqgħa. Is-Sur Caruana ta rendikont tad-dħul u ħruġ finanzjarju tal-Kunsill għal perjodu hawn fuq imsemmi. Fil-kummenti tiegħu is-Sur Caruana qal li l-Kunsill miexi skond il-*budget* għas-sena 2011. Huwa qal li f'dawn l-ewwel tlett xhur tas-sena l-Kunsill ħareġ flus aktar milli dañħal peress li ttieħed *accrual* tal-flus li jridu jithallsu għax-xogħol ta' *major patching* li sar fi Triq Katerina Vitale u Triq il-Fortizza.

## 7. ĠIEH SANTA LUĊIJA

Il-Kunsill iddiskuta nominazzjoni għal premju 'Ġieħ Santa Luċija' għas-sena 2011. Din in-nominazzjoni saret mis-Sur Francis Agius, resident li xtaq jinnomina lis-Sur Siro Camilleri għal ħidma volontarja tiegħu mal-Kunsill fil-qasam tal-kultura u attivitajiet marbuta maż-żgħażagħ. Il-Kunsill qabel ma' din in-nomina. Is-Sindku ppropona wkoll li peress li din is-sena hija s-sena tal-volontarjat dan il-Ġieħ jingħata wkoll li Sr. Antida li tmexxi l-kor tat-tfal 'Angelic Voices'. Il-Kunsill unanimament qabel ma' din il-proposta. Is-Segretarju Eżekuttiv giet mitluba tibda l-arrangamenti neccessarji marbuta ma' l-għoti ta' 'Ġieħ Santa Luċija 2011'.

## 8. JUM SANTA LUĊIJA

Il-Kunsill iddiskuta l-attivitajiet li ser jittellgħu fl-okkażjoni ta' Jum Santa Luċija, li din hija waħda speċjali peress li taħbat il-ħamsin anniversarju mit-twaqqif ta' din il-lokalita'. Dawn kienu jinkludu l-inawgurazzjoni ta' l-iskulura taċ-ċeramika li saret għal din l-okkażjoni speċjali, il-quddies u *talent show* li ser jittellgħu fi Pjazza 7 ta' Lulju 2011 u *Football Tournament* li ser isir bil-kollaborazzjoni tal-Football Nursery. Is-Segretarju Eżekuttiv pprezentat lista ta' spejjeż involuti għal dawn l-attivitajiet. Dawn l-ispejjeż li lista tagħhom tidher hawn taħt ġew approvati mill-Kunsill.

<b>Description</b>	<b>Ammont(€)</b>
<i>T-Shirts</i>	425.42
Palk	354.00
Dawl	437.78
<i>Sound</i>	796.50
Tinda	259.60
<i>Screening</i>	295.00
<i>Mobile Toilets</i>	59.00
Kantanta - Floren	150.00
<i>Filming</i>	413.00
Inviti	21.24
Murtali	285.00
<i>Tokens</i>	292.20
Siggijiet u mwejjed	173.36
<i>Flower arrangements</i>	60.00
<b>TOTAL</b>	<b>4022.10</b>

**9. KWOTAZZJONIJIET SLLC Q(57/11/01)**

Il-Kunsill kompla jddiskuti l-kwotazzjonijiet li rċieva fir-rigward tas-sejha għall-offerti għal xiri u nstallazzjoni ta' 4 LED *floodlights* għal *5-a-side football pitch*. Is-Sindku nforma l-Kunsill li kienu ntalbu xi kjarifikazzjonijiet mill-kuntrattur li tefa' l-orġos offerta iżda dan baqa' ma bagħtx l-informazzjoni rikjesta. Rigward it-tieni l-orġos offerta, is-Sindku qal li baqa' biss li tiġi kkonfermata l-garanzija. Il-Kunsill ser jinżamm infurmat b'kull żvilupp f'dan ir-rigward.

**10. SEJHA GĦALL-OFFERTI RR(PPP) 57/11/02**

Il-Kunsill iddiskuta s-sejha għall-offerti RR(PPP) 57/11/02 li għalqet f'nofsinhar tat-13 ta' Ġunju 2011. Għal din is-sejha ntefġhat offerta waħda dik ta' Ritemix (Gatt Bros.) Ltd. Is-Sindku qal li din l-offerta hija €83,000 għola mill-istima li kellu l-Kunsill u dan barra l-ispiza nvoluta fuq ix-xogħol rikjest mill-Korporazzjoni għas-Servizzi ta' l-Ilma. Huwa qal li bħalissa l-Perit tal-Kunsill qed tagħmel evalwazzjoni tar-rati mitfuha. Is-Sindku qal li l-Kunsill ser jinforma d-Dipartiment għall-Gvern Lokali dwar din is-sitwazzjoni u jitlob il-gwida tiegħu.

**11. SEJHA GĦALL-OFFERTI (PC) 57/11/01**

Il-Kunsill iddiskuta s-sejha għall-offerti (PC) 57/11/01 li għalqet f'nofsinhar tat-Tnejn, 20 ta' Ġunju 2011. Għal din is-sejha ntefġhat offerta waħda dik ta' Ritemix (Gatt Bros) Ltd. Din l-offerta kienet viċin ħafna ta' l-istima u l-*budget* li kellu l-Kunsill għal dan il-proġett. Għaldaqstant il-Kunsill qabel li dan il-kuntratt jingħata lil Ritemix (Gatt Bros) Ltd.



**12. TMIEM/AĠĠORNAMENT**

Il-Laqgħa ntemmet fl-4.00 p.m.

Il-Kunsill jerġa' jiltaqa' nhar il-Ħamis, 14 ta' Lulju 2011 fit-8.00 a.m.

**Caroline Silvio  
Segretarja Eżekuttiva**

**Approvati llum il-Ħamis, 14 ta' Lulju 2011**

**Frederick Cutajar  
Sindku**